

## 216. L-Onor Charles Mangion u l-Onor Karmenu Vella jippremettu:

1. Illi matul dawn l-aħħar erbgħin sena hafna investituri Maltin investew bil-qawwi kemm flushom kif ukoll il-kapaċitajiet tagħhom fil-Libja u dan kien ta' benefiċċju mhux biss għal-Libja imma wkoll għall-ekonomija Maltija
2. Illi matul l-istess żmien żviluppa wkoll investiment Libjan go pajjiżna li holoq impjegi u opportunitajiet ta' xogħol u kkontribwixxa pożittivament għall-iżvilupp ekonomiku tal-pajjiż
3. Li s-sitwazzjoni li skattat fil-Libja għandha impatt negattiv mhux biss fuq iċ-ċittadini Libjani, imma wkoll fuq dawn l-investituri kollha Maltin u haddiema tagħhom u b'mod generali fuq l-ekonomija Maltija
4. Illi apparti dan l-investiment jirriżulta wkoll li hemm hafna haddiema li l-għejxien tagħhom u tal-familja tagħhom jiddependi mil-Libja
5. Tinnota li l-investituri Maltin jinsabu incerti mill-investiment tagħhom u hafna huma inkwetati li dak kollu li bnew fuq medda ta' snin se jispiċċa fix-xejn
6. Li dawn l-investituri jeħtieg li jingħataw kull appoġġ possibbli mill-Gvern Malti sakemm tirisolvi l-problema tal-Libja dawn jibqgħu għaddejjin u jzommu wkoll il-haddiema tagħhom li hafna minnhom ilhom żmien twil jahdmu mal-istess azjendi
7. Taqbel li l-problema ta' xi wahda minn dawn l-azjendi li investew fil-Libja tkun tfisser telf ta' impjegi u telf serju wkoll għall-ekonomija Maltija
8. Thoss li la darba l-Gvern Malti sab ir-rieda li jgħin fil-*bailouts* ta' kumpaniji u pajjiżi barranin, għandu jkun hemm ir-rieda li jiġu mgħejjuna l-Maltin
9. Tara li jistgħu jittieħdu miżuri mingħajr ma jitpogġew pizijiet godda fuq it-*taxpayers* Maltin u Għawdxin

Għalhekk fid-dawl ta' dawn iċ-ċirkustanzi:

Il-Partit Laburista jipproponi li għandha ssir diskussjoni shiħa fil-Parlament dwar il-qagħda reali ta' investiment u l-investituri Maltin għal-Libja b'dawn l-għanijiet;

- a. biex ikunu analizzati l-problemi komuni u generali ta' dawk kollha li investew il-ħidma tagħhom u flushom fil-Libja
- b. biex ikunu mharsa kemm jista' jkun l-impjegi tal-haddiem involuti ma' dawn l-investituri
- c. biex jiġu diskussi miżuri pragmatici li jkun jfissru għajjnuna għal dawn l-investituri biex jibqgħu għaddejjin f'dan il-perjodu diffiċli kif ukoll biex jiġi mħares l-investiment tagħhom għal-Libja, fid-dawl tal-iżviluppi kontinwi li qed jiżvolġu f'dan il-pajjiż

Id-diskussjoni ssir mingħajr ma jittieħed vot.